

ಫ್ಯಾಬ್ರಿಕ್‌ನಲ್ಲೂ ಕ್ರೀಡಾಭಿಮಾನ

ಕ್ರೀಡಾ ಉಡುಪು ಫ್ಯಾಷನ್ ಟಚ್ ಪಡೆದುಕೊಂಡಿದೆ. ಕ್ರೀಡಾಪಟುಗಳ ಚಿತ್ರ, ಕ್ರಿಕೆಟ್, ಫುಟ್‌ಬಾಲ್‌ನಂಥ ಆಟದ ಸಿಂಬಲ್‌ಗಳನ್ನು ಟೀ ಶರ್ಟ್‌ಗಳಲ್ಲಿ ಒಡಮೂಡಿಸಿ, ಅದನ್ನು ಧರಿಸಿಕೊಳ್ಳುತ್ತಾ ತಮ್ಮ ಕ್ರೀಡಾಭಿಮಾನದ ಜೊತೆಗೆ ಫ್ಯಾಷನ್ ಅನ್ನೂ ಮೆರೆಯುತ್ತಿರುವುದು ಈಗಿನ ಟ್ರೆಂಡ್ ಆಗಿದೆ.

■ ಶಶಿಕುಮಾರ್ ಸಿ.

ಕ್ರೀಡಾ ಉಡುಪು ಇದೀಗ ಫ್ಯಾಷನ್ ಹಾದಿ ಹಿಡಿದಿದೆ. ತಮ್ಮ ಮೆಚ್ಚಿನ ಕ್ರೀಡಾಪಟುಗಳ ಚಿತ್ರಗಳನ್ನು ಫ್ಯಾಬ್ರಿಕ್‌ನಲ್ಲಿ ಒಡಮೂಡಿಸಿ ಅದನ್ನು ಧರಿಸಿ ತಮ್ಮ ರೋಲ್‌ಮಾಡೆಲ್‌ಗಳನ್ನು ಅನುಸರಿಸುವ ಟ್ರೆಂಡ್ ಇದೀಗ ಆರಂಭವಾಗಿದ್ದು, ಫ್ಯಾಷನ್‌ನಲ್ಲೂ ಕ್ರೀಡೆಯ ಛಾಪು ಮೂಡುವಂತಾಗಿದೆ.

ಸಭೆ-ಸಮಾರಂಭಗಳಿಗೆ ಪೂರಕವೆನಿಸುವ ಉಡುಗೆ ಧರಿಸುವುದು ಆಧುನಿಕ ಜೀವನಶೈಲಿಯ ಪದ್ಧತಿ. ಸಾಮಾನ್ಯವಾಗಿ ಒಂದೇ ಮಾದರಿಯ ಉಡುಪು ಧರಿಸುವುದು ಸಹಜ. ಸಭೆ-ಸಮಾರಂಭಗಳಿಗಷ್ಟೇ ಸೀಮಿತಗೊಂಡಿದ್ದ ಈ ಅಫೋಟಿತ ಸಂಪ್ರದಾಯವೀಗ ತನ್ನ ವ್ಯಾಪ್ತಿ ಮೀರಿ ಬೆಳೆದಿದೆ. ಕ್ರೀಡೆಯೊಂದಿಗೆ ಫ್ಯಾಷನ್ ಉಡುಪು ತಳುಕು ಹಾಕಿಕೊಂಡಿದೆ.

ಸಮಕಾಲೀನ ಜೀವನಶೈಲಿಯ ಭಾಗವೇ ಆಗಿರುವ ವಾಕಿಂಗ್, ಜಿಮ್, ಟೆಟಿಂಗ್, ಕ್ಯಾಷುವಲ್ ಮೀಟ್, ಟ್ರೈಕಿಂಗ್... ಹೀಗೆ ಒಂದೊಂದಕ್ಕೂ ಒಂದೊಂದು ವಿನ್ಯಾಸದ ಉಡುಗೆಗಳಿಗೆ ಆದ್ಯತೆ ನೀಡುತ್ತಿರುವುದು ಇತ್ತೀಚಿನ ವಿದ್ಯಮಾನ. ನಗರ ಪ್ರದೇಶಗಳಿಗಷ್ಟೇ ಸೀಮಿತವಾಗಿದ್ದ ಈ ಊಸರವಳ್ಳಿ ಮಾದರಿಯ ಬಟ್ಟೆ ಆಯ್ಕೆ ಈಗೀಗ ಗ್ರಾಮೀಣ ಪ್ರದೇಶಗಳ ವಾರ್ಡ್‌ರೋಬ್‌ಗಳಿಗೂ ಕಾಲಿಟ್ಟಿದೆ. ಈ ಪೈಕಿ ಕ್ರೀಡಾ ಉಡುಪು ವಿಶೇಷವಾಗಿ ಗುರ್ತಿಸಿಕೊಂಡಿದೆ.

ಕ್ರೀಡಾಪಟುಗಳಿಗಿಂತ ಕ್ರೀಡಾಸಕ್ತರ ವಾರ್ಡ್‌ರೋಬ್‌ನಲ್ಲಿ ಈ ಕ್ರೀಡಾ ಉಡುಪುಗಳು ಹೆಚ್ಚೆಚ್ಚು ಜಾಗ ಮಾಡುತ್ತಿದ್ದು, ಟ್ರೆಂಡ್ ಆಗಿ ರೂಪುಗೊಂಡಿರುವ ಈ ಉಡುಪುಗಳಿಗೆ ಭಾರೀ ಬೇಡಿಕೆಯೂ ಇದೆ. ಅದಕ್ಕೆ ಅನುಗುಣವಾಗಿ ಟೆಕ್ನೊಟೈಲ್ ಕ್ಷೇತ್ರವೂ ತರಹೇವಾರಿ ಕ್ರೀಡಾ ಉಡುಪುಗಳನ್ನು ಮಾರುಕಟ್ಟೆಗೆ ಪರಿಚಯಿಸಿ ಕ್ರೀಡಾಸಕ್ತರನ್ನು ತನ್ನತ್ತ ಸೆಳೆಯುತ್ತಿದೆ.

ದೇಹಕ್ಕಂಟುವ ವಿನ್ಯಾಸದ ಕ್ರೀಡಾ ಉಡುಪುಗಳ ಹೆಚ್ಚು ಬಳಕೆಯಲ್ಲಿದೆ. ಬೇಡಿಕೆಯೂ ಹೆಚ್ಚು. ದೈಹಿಕ ಚಟುವಟಿಕೆಯನ್ನು ಹೆಚ್ಚು ಬೇಡುವ ಕ್ರೀಡೆಗಳಲ್ಲಿ ಏಕಾಗ್ರತೆಯಿಂದ ಪ್ರದರ್ಶನ ನೀಡಲು ಕ್ರೀಡಾಪಟುಗಳಿಗೆ ಕಂಫರ್ಟ್ ಅನಿಸುವ ಬಟ್ಟೆಗಳು ಹೆಚ್ಚು ಸೂಕ್ತ. ಇವು ಪ್ರದರ್ಶನದ ವೇಳೆ ಆರಾಮದಾಯಕವಾಗಿರುತ್ತವೆ. ಇದರಿಂದ ಕ್ರೀಡೆಯಲ್ಲೂ ಕಂಫರ್ಟ್ ಆಗಿ ಪಾಲ್ಗೊಳ್ಳಬಹುದು.

ದೈಹಿಕ ಚಟುವಟಿಕೆ ವೇಳೆ ದೇಹದಿಂದ ಬೆವರು ಹೆಚ್ಚಾಗಿಯೇ ಹರಿಯುತ್ತದೆ. ಅಂತಹ ಸಂದರ್ಭಗಳಲ್ಲಿ ಸಾಮಾನ್ಯ ಉಡುಗೆ ಧರಿಸುವುದು ಒಳಿತ್ತಲ್ಲ. ಬೆವರನ್ನು ಹೀರಿಕೊಳ್ಳುವ ಬಟ್ಟೆಗಳನ್ನು ಬಳಸುವುದು ಹಾಗೂ ದೇಹಕ್ಕೆ ಒಗ್ಗುವಂತಹ ಫ್ಯಾಬ್ರಿಕ್ ಉತ್ತಮ. ಈ ಪೈಕಿ ಸ್ಪೆಟ್‌ಶರ್ಟ್ ಹೆಚ್ಚು ಕಂಫರ್ಟ್. ಆರಾಮದಾಯಕ ಅಥ್ಲೆಟಿಕ್ ಉಡುಗೆಯಾಗಿ ಇವುಗಳನ್ನು ಹೆಚ್ಚು ಜನರು ಬಳಸುತ್ತಾರೆ. ಇವು ಬೆವರನ್ನು ಹೀರಿಕೊಳ್ಳುವುದರ ಜೊತೆಗೆ ಹಿತಾನುಭವ ನೀಡುತ್ತವೆ. ಅಲ್ಲದೆ ತಂಪಾದ

